



தமிழ் வளர்ச்சி, அறநிலையங்கள் மற்றும்
செய்தித் துறை

கொள்கை விளக்கக் குறிப்பு

எழுதுபொருள் மற்றும் அச்சு

மானியக் கோரிக்கை எண். 30

2007-2008

பரிதி இளம்வழுதி
செய்தித் துறை அமைச்சர்

©

தமிழ்நாடு அரசு

2007

எழுதுபொருள் மற்றும் அச்சு

கொள்கை விளக்கக் குறிப்பு 2007-2008

எழுதுபொருள் மற்றும் அச்சுத் துறை ஆணையரகத்தின் நிர்வாகக் கட்டுப்பாட்டில், கீழ்க் குறிப்பிட்டுள்ள அலகுகள் செயல்பட்டு வருகின்றன :

1. அரசு மைய அச்சகம், சென்னை-79
2. எழுதுபொருள் கிடங்கு, சென்னை-1
3. அரசு கிளை அச்சகங்கள்- உயர்நீதிமன்ற வளாகம், சென்னை-104, மதுரை, சேலம், திருச்சிராப்பள்ளி, புதுக்கோட்டை, விருத்தாசலம் மற்றும் சென்னை உயர்நீதிமன்ற கிளை, மதுரை.

இதுவரை அரசு மைய அச்சகம், சென்னை-79, உயர்நீதிமன்ற கிளை அச்சகம், சென்னை-104, அரசு கிளை அச்சகங்கள் மதுரை, சேலம் மற்றும் புதுக்கோட்டை ஆகியவை நவீனமயமாக்கப்பட்டுள்ளன. அரசு கிளை அச்சகம், திருச்சிராப்பள்ளி நவீனமயமாக்கப்பட்டு வருகிறது.

விருத்தாசலம் கிளை அச்சகம் மட்டும் நவீனமயமாக்கப்பட வேண்டியுள்ளது.

எழுதுபொருள் மற்றும் அச்சத் துறையின் பணியாளர்கள் விவரம்

இத்துறையில் மொத்தம் 2219 பணியாளர்கள் உள்ளனர். அவர்களில் 455 பேர் பெண்கள். மேலும் 37 கண்பார்வையற்றவர்கள், 84 உடல் ஊனமுற்றவர்கள் மற்றும் 9 காதுகேளாதவர்கள்/வாய்பேசாதவர்கள் இதில் அடங்குவர்.

எழுதுபொருள் மற்றும் அச்சத்துறை ஆணையரகம், சென்னை-2

அலுவலர்கள் நிருவாக அமைப்பு விவரம் பிற்சேர்க்கை அ-வில் அளிக்கப்பட்டுள்ளது. 175 பணியாளர்கள் ஆணையரகத்தில் பணிபுரிகின்றனர். எழுதுபொருள் மற்றும் அச்சத் துறையின் சிறப்பு ஆணையர் மற்றும் ஆணையரின் நிர்வாகக் கட்டுப்பாட்டில் அரசு அச்சகங்களும், விற்பனை நிலையங்களும், எழுதுபொருள் கிடங்கு அலுவலகமும் இயங்கி வருகின்றன.

அரசு மைய அச்சகம், சென்னை-79

அரசு மைய அச்சகம், தற்போது இரண்டு பணி மேலாளர்களின் கீழ் 1272 பணியாளர்களைக் கொண்டு மூன்று முறை மாற்றங்களில் இயங்கி வருகிறது. அச்சத் துறையில் தற்போது தேவையான அதிநவீன வளர்ச்சியைக் கருத்தில் கொண்டு படிப்படியாக அரசு மைய அச்சகம் நவீனப்படுத்தப்படுகிறது.

அரசு மைய அச்சகத்தில் அச்சடிக்கப்படும் மிகமுக்கியப் பணிகள்

வரவு-செலவுத் திட்ட அறிக்கைகள், அரசிதழ்கள், சட்டமன்றப் பேரவைக்கான பணிகள், பல்வேறு குழுக்களுக்கான அறிக்கைகள், தமிழ்நாடு பணியாளர் தேர்வாணைய வெளியீடுகள், தேர்தல் தொடர்பான பணிகள், வாக்குச் சீட்டுகள் மற்றும் மாநில கணக்காய்வுத் தலைவர் அவர்களின் அறிக்கைகள், வணிக வரித் துறை மற்றும் மோட்டார் வாகன பதிவுச் சான்றிதழ் போன்ற கழுக்கத்

தன்மை வாய்ந்த படிவங்கள், காவல் துறைப் படிவங்கள் ஆகியவை கவனத்துடன் அச்சடிக்கப்பட்டு வருகின்றன.

மேதகு ஆளுநர் அவர்களின் செயலகம், மாண்புமிகு முதலமைச்சர் அவர்களின் அலுவலகம், மாண்புமிகு அமைச்சர்கள், சட்டமன்றப் பேரவை உறுப்பினர்கள், மாண்புமிகு தலைமை நீதியரசர், நீதியரசர்கள் மற்றும் தமிழ்நாடு பணியாளர் தேர்வாணையத்தின் தலைவர் (ம) உறுப்பினர்களுக்கான லெட்டர் பேடுகள் மற்றும் உறைகள் போன்றவையும் அரசு மைய அச்சகத்தில் அச்சிடப்படுகின்றன.

எழுதுபொருள் கிடங்கு, சென்னை-1

எழுதுபொருள் கிடங்கு, ஓர் உதவி இயக்குநரின் கீழ் 126 பணியாளர்களுடன் இயங்கி வருகிறது.

மாநிலம் முழுவதும் உள்ள அனைத்து அரசு அலுவலகங்களுக்குத் தேவையான எழுதுபொருட்கள், தமிழ் மற்றும் ஆங்கில தட்டச்சுப் பொறிகள், படிப்பெருக்கிகள் மற்றும் அச்சகப் பொருட்கள் ஆகியவை தமிழ்நாடு அரசு ஒளிவுமறைவற்ற ஒப்பந்தப்புள்ளி சட்டம், 1998 (ம) விதிகள் 2000 -ன்படி ஆண்டுதோறும் ஒட்டுமொத்தமாக கொள்முதல் செய்யப்பட்டு விநியோகிக்கப்பட்டு வருகின்றன.

தட்டச்சுப் பொறிகள், படிப்பெருக்கிகள், கணக்கீட்டுப் பொறிகள் ஆகியவை தலைமை இயக்குநர், விநியோகம் மற்றும் ஒதுக்கீடு

அவர்களால் நிர்ணயிக்கப்பட்ட விலைக்குக் கொள்முதல் செய்யப்படுகின்றன.

தமிழ்நாடு முழுவதுமுள்ள 3474 கேட்பு அலுவலகங்களுக்கு, அவர்களது கோரிக்கை மற்றும் தேவைகளின் அடிப்படையில் (இலவசமாக 3342, முன்கூட்டியே பணம் செலுத்துதல் 132) ஆண்டுதோறும் எழுதுபொருட்கள் இத்துறை மூலம் வழங்கப்படுகிறது.

தமிழ்நாடு செய்தித்தாள் காகித நிறுவனம் (T.N.P.L.) உற்பத்தி செய்யும் அனைத்து வகைக் காகிதங்களும், இத்துறையின் தேவைக்கேற்ப அந்நிறுவனத்திடமிருந்தே கொள்முதல் செய்யப்பட்டு வருகிறது. சிறப்பு வகைக் காகிதங்கள், கரிப்படி தாள் (கார்பன்) மற்றும் படிப்பெருக்கியின் மை போன்ற எழுதுபொருட்கள் தமிழ்நாடு அரசு ஒளிவுமறைவற்ற ஒப்பந்தப்புள்ளி சட்டம் 1998 (ம) விதிகள் 2000-ஐ பின்பற்றி தனியாரிடமிருந்து கொள்முதல் செய்யப்பட்டு, இத்துறையால் விநியோகம் செய்யப்படுகிறது.

அரசு கிளை அச்சகம், உயர்நீதிமன்ற வளாகம், சென்னை-104

அரசு கிளை அச்சகம், உயர்நீதிமன்ற வளாகம், ஒரு துணைப் பணி மேலாளரின் கீழ் 153 பணியாளர்களுடன் மூன்று முறைமாற்றங்களில் இயங்கி வருகிறது.

தினசரி வழக்குப் பட்டியல்கள், உயர்நீதிமன்றத்திற்குத் தேவையான படிவங்கள் மற்றும் பதிவேடுகள் இக்கிளை அச்சகத்தில்

நேர்த்தியாக அச்சிடப்படுகின்றன.

அரசு கிளை அச்சகம், மதுரை

அரசு கிளை அச்சகம், மதுரை ஒரு துணைப் பணி மேலாளரின் கீழ் 165 பணியாளர்களைக் கொண்டு இரு முறை மாற்றங்களில் செயல்பட்டு வருகிறது.

வருவாய், காவல், பதிவு, மருத்துவம் மற்றும் வணிகவரி ஆகிய துறைகளின் படிவங்கள் மற்றும் பதிவேடுகள் இக்கிளை அச்சகத்தில் அச்சிடப்பட்டு வருகின்றன.

மதுரை, விருதுநகர், திண்டுக்கல், தேனி மற்றும் திருநெல்வேலி ஆகிய ஐந்து மாவட்டங்களுக்கான மாவட்ட அரசிதழ்களும் குறித்த நேரத்தில் அச்சிடப்பட்டு வருகின்றன.

அரசு கிளை அச்சகம், சேலம்

அரசு கிளை அச்சகம், சேலம் ஒரு உதவிப் பணி மேலாளர் நிலையில் உள்ள கிளை மேலாளரின் கீழ் 85 பணியாளர்களுடன் இரு முறை மாற்றங்களில் இயங்கி வருகின்றது.

தமிழ்நாடு கருவூல விதித்தொகுப்புப் படிவங்கள், மருத்துவத் துறைப் படிவங்கள், அரசுத் தேர்வுப் பணிகளுக்கானப் படிவங்கள் ஆகியவை இக்கிளை அச்சகத்தில் அச்சிடப்படுகின்றன.

சேலம், கோயம்புத்தூர், ஈரோடு, நாமக்கல், நீலகிரி மற்றும் தருமபுரி ஆகிய ஆறு மாவட்டங்களுக்கான மாவட்ட அரசிதழ்களும் இங்கு அச்சிடப்படுகின்றன.

அரசு கிளை அச்சகம், புதுக்கோட்டை

அரசு கிளை அச்சகம், புதுக்கோட்டை ஓர் உதவிப் பணி மேலாளர் நிலையில் உள்ள கிளை மேலாளரின் கீழ் 89 பணியாளர்களைக் கொண்டு இரு முறை மாற்றங்களில் செயல்பட்டு வருகிறது.

ஆதிதிராவிடர் நலம், பிற்படுத்தப்பட்டோர் நலம், காவல், மருத்துவம், ஓய்வூதியம், சுற்றுச்சூழல் மற்றும் வனம் ஆகிய துறைகளுக்கான நிலைப்படுத்தப்பட்ட படிவங்கள், பதிவேடுகள் ஆகியனவும் இக்கிளை அச்சகத்தில் அச்சிடப்பட்டு விநியோகிக்கப்பட்டு வருகின்றன.

இராமநாதபுரம், கன்னியாகுமரி, சென்னை, காஞ்சிபுரம், திருவள்ளூர், திருவண்ணாமலை, தஞ்சாவூர், புதுக்கோட்டை, தூத்துக்குடி, திருவாரூர், நாகப்பட்டினம் மற்றும் சிவகங்கை ஆகிய 12 மாவட்டங்களுக்கான மாவட்ட அரசிதழ்கள் இக்கிளை அச்சகத்தில் அச்சிடப்படுகின்றன

அரசு கிளை அச்சகம், திருச்சி

அரசு கிளை அச்சகம், திருச்சி ஓர் உதவிப் பணி மேலாளர் நிலையில் உள்ள கிளை மேலாளரின் கீழ் 90 பணியாளர்களைக் கொண்டு இரு முறை மாற்றங்களில் இயங்கி வருகிறது.

பொதுப் படிவங்களான, தன்பதிவேடுகள், ரொக்கப் பதிவேடுகள் ஆகியன இக்கிளை அச்சகத்தில் அச்சிடப்படுகின்றன.

திருச்சிராப்பள்ளி, பெரம்பலூர் மற்றும் கரூர் ஆகிய மாவட்டங்களுக்கான மாவட்ட அரசிதழ்களும் இங்கு அச்சிடப்படுகின்றன.

அரசு கிளை அச்சகம், விருத்தாசலம்

அரசு கிளை அச்சகம், விருத்தாசலம் ஓர் உதவிப் பணி மேலாளர் நிலையில் உள்ள கிளை மேலாளரின் கீழ் 64 பணியாளர்களுடன் இரு முறை மாற்றங்களில் இயங்கி வருகிறது.

வேளாண்மை, பொதுப் பணி, காவல், தீயணைப்பு, தேசிய மாணவர் படை, வனம், தொழிலாளர் மற்றும் வேலை வாய்ப்பு, கால்நடைப் பராமரிப்பு, மருத்துவம், புள்ளியியல் ஆகிய துறைகளுக்கான படிவங்கள் மற்றும் பதிவேடுகள் இக்கிளை அச்சகத்தில் அச்சிடப்படுகின்றன.

இக்கிளை அச்சகத்தில் விழுப்புரம், வேலூர் மற்றும் கடலூர் ஆகிய மாவட்டங்களுக்கான மாவட்ட அரசிதழ்கள் அச்சிடப்படுகின்றன.

2006-2007 ஆம் ஆண்டில் செயலாக்கப்பட்ட மிகமுக்கியப் பணிகள்

பின்வரும் முக்கிய அச்சுப் பணிகள் இத்துறையால் குறித்த காலத்தில், செவ்வனே அச்சிட்டு வழங்கப்பட்டன :

- அரசு தேர்வுத் துறைக்கான சுமார் 10 கோடி 60 இலட்சத்து 40 ஆயிரம் விடைத் தாட்கள் மற்றும் நிலைப்படுத்தப்படாத படிவங்கள்/பதிவேடுகள்.
- சென்னை உயர்நீதிமன்றத்திற்கான சுமார் 18 இலட்சம் தினசரி வழக்குப் பட்டியல்கள் மற்றும் படிவங்கள்.
- தமிழ்நாடு அரசு தேர்வாணைய குழுவிற்கு தேர்வு விளக்கக் குறிப்பு - 21 இலட்சம்.
- வணிக வரித் துறைக்கான 'சி' படிவம் .

- 2007ஆம் ஆண்டிற்கான மூன்று மாத நாட்காட்டிகள், மாத நாட்காட்டிகள் மற்றும் பல்வேறு நாட்குறிப்பேடுகள்.
- 1.15 கோடி வணிக வரித் துறையின் 22 வகையான மதிப்புக் கூட்டுவரி படிவங்கள்.
- 17.42 இலட்சம் மோட்டார் வாகன சாலை வரிவிதிப்பு வில்லைக்கான படிவங்கள்.

அரசு வெளியீடுகள் விற்பனை நிலையம், சென்னை-2

அரசு வெளியீடுகள் விற்பனை நிலையம், சென்னை, அண்ணா சாலையில் ஆணையரக வளாகத்திலும், இதன் கிளை விற்பனை நிலையம் ஒன்று உயர்நீதிமன்ற வளாகத்திலும் இயங்கி வருகின்றன. இவ்விற்பனை நிலையங்கள் மூலம் அரசு வெளியீடுகளான சட்டம் மற்றும் விதி நூல்கள், விதித் தொகுப்புகள், நடைமுறை நூல்கள், அரசிதழ்கள், செய்தி அறிவிப்பு வெளியீடுகள் மற்றும் பணிப்பதிவேடுகள் போன்றவை விற்பனை செய்யப்படுகின்றன. மேலும், இந்திய அரசின் வெளியீடுகளை விற்பனை செய்யும் முகவர் அமைப்பாகவும் இவ்விற்பனை நிலையங்கள் இயங்கி வருகின்றன. அனுமதி பெற்ற 32 முகவர்கள் மூலமாக அரசு வெளியீடுகள் அனைத்து மாவட்டங்களிலும் விற்பனை செய்யப்படுகின்றன.

2006-2007ஆம் நிதியாண்டில் தனியார் அறிவிக்கைகள் மற்றும் பிற அறிவிக்கைகளுக்கான பிரசுரக் கட்டணமாக ரூ. 87,52,021/-ம் மற்றும் அரசிதழ்கள், அரசு வெளியீடுகள் விற்பனை மூலமாக

ரூ.26,69,445/-ம் ஆக மொத்தம் ரூ.1,14,21,466/- அரசுக்கு வருவாயாக 31-03-2007 வரை ஈட்டப்பட்டுள்ளது.

சென்னை உயர்நீதிமன்றம், மதுரைக் கிளை

மதுரை உயர்நீதிமன்ற வளாகத்தில் செயல்படும் அரசு கிளை அச்சகம் முழுமையாகச் செயல்படத் தேவையான கூடுதல் நவீன இயந்திரம் கொள்முதல் செய்ய ரூ.10 இலட்சம் அரசால் ஒதுக்கீடு செய்யப்பட்டு கொள்முதல் நடவடிக்கை மேற்கொள்ளப்பட்டு வருகிறது. மேலும், மதுரை உயர்நீதிமன்ற வளாகத்தில் உள்ள அரசு கிளை அச்சகம் செயல்பட புதிதாக 49 பணியிடங்கள் தோற்றுவிக்கப்பட்டு பணியாளர்களுக்கான ஊதியம் மற்றும் பராமரிப்புச் செலவினத்திற்கு ஆண்டொன்றுக்கு ரூ.86.60 இலட்சம் அரசால் ஒப்பளிப்பு செய்யப்பட்டு தினசரி வழக்குப் பட்டியல்கள் 22-1-2007 முதல் அச்சிட்டு வழங்கப்பட்டு வருகின்றன.

தொழிலாளர் நலன்

சென்னையில் பணிபுரியும் தொழிலாளர்களின் நலனைக் கவனிப்பதற்காக ஒரு தொழிலாளர் நல அலுவலர், இரண்டு உதவித் தொழிலாளர் நல அலுவலர் மற்றும் ஒரு சுகாதார மேற்பார்வையாளர் ஆகியோர் இத்துறையில் பணிபுரிகின்றனர்.

அரசு மைய அச்சகத்தில் மருந்தகம் ஒன்று இயங்கி வருகின்றது. இதில் பணிபுரியும் மருத்துவ அலுவலர் வாரந்தோறும் சென்னை மாநகரிலுள்ள ஆணையரகம் உள்ளிட்ட அனைத்து அலகுகளுக்கும்

சென்று மருத்துவப் பரிசோதனை செய்து அனைத்துத் தொழிலாளர்கள், பணியாளர்கள் மற்றும் அலுவலர்களுக்குத் தேவையான மருத்துவ சிகிச்சை அளித்து வருகிறார்.

அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்கள் ஆகியவற்றின் பணியாளர்களுக்கு வழங்கப்படும் சிறப்புப் படிகள் குறித்த விவரங்கள்

அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்கள் ஆகியவற்றின் பணியாளர்களை உற்சாகப்படுத்தி, ஊக்கப்படுத்தும் வகையில் கீழ்க்கண்ட சிறப்புப் படிகள் அரசால் அளிக்கப்பட்டு வருகின்றன :

- (அ) பாரம்பரிய உணவுப் படியாக மாதம் ரூ. 150 வழங்கப்படுகின்றது.
- (ஆ) பால் படியாக நாளொன்றுக்கு ரூ. 5 வழங்கப்படுகின்றது.
- (இ) ஆண் தொழிலாளர்களுக்குச் சீருடை தையற்கூலியாக மூன்று ஜோடிக்கு ரூ. 300 மற்றும் பெண் தொழிலாளர்களுக்குச் சீருடை ரவிக்கை தையற்கூலியாக மூன்று ரவிக்கைகளுக்கு ரூ. 60 வழங்கப்படுகின்றது.

எழுதுபொருள் மற்றும் அச்சத் துறை ஆணையரகம், அரசு மைய அச்சகம், அரசு எழுதுபொருள் கிடங்கு மற்றும் அரசு கிளை அச்சகம், மதுரை ஆகிய அலகுகளில் பணியாளர்களுக்காகச் சிற்றுண்டிச் சாலை நடத்தப்படுகிறது.

அரசு மைய அச்சகம் மற்றும் கிளை அச்சகங்களில் இயங்கிவரும் தமிழ்நாடு எழுதுபொருள் மற்றும் அச்சத் துறை தொழிலாளர் கூட்டுறவு சங்கங்கள், சங்க உறுப்பினர்களுக்கு தலா ரூ. 1,50,000 வரையில் கடனுதவி வழங்கி வருகிறது.

அரசு அச்சகங்களில் பணியாளர்களிடையே விளையாட்டையும், உடல் ஆரோக்கியத்தையும் ஊக்குவிக்கும் வகையில் விளையாட்டுப் பொருட்கள் ஆண்டுதோறும் கொள்முதல் செய்யவும், விளையாட்டுப் போட்டிகள் நடத்தவும் ரூ.45,000/- அரசால் ஒதுக்கப்படுகின்றது.

அச்சக மேம்பாட்டுத் திட்டம்

அரசு அச்சகங்கள் அனைத்தும் தொலைநோக்குப் பார்வையுடன் படிப்படியாக முற்றிலும் நவீனமயமாக்கப்பட அனைத்து நடவடிக்கைகளும் எடுக்கப்பட்டு வருகின்றன.

அரசு மைய அச்சகத்திற்குக் கூடுதல் இயந்திரங்கள் நிறுவவும் மற்றும் திருச்சி கிளை அச்சகத்தினை நவீனமயமாக்கும் பொருட்டு ரூ. 193.15 இலட்சம் 2006-07 ஆம் ஆண்டு பகுதி-2 திட்டத்தின் கீழ் நிதி ஒதுக்கீடு செய்யப்பட்டு, இயந்திரங்களைக் கொள்முதல் செய்து நிறுவ நடவடிக்கை மேற்கொள்ளப்பட்டுள்ளது.

எழுதுபொருள் மற்றும் அச்சத் துறை ஆணையரகத்தின் நிருவாக அமைப்பு மற்றும் பணியாளர்கள் விவரம் அட்டவணை 'அ' மற்றும் 'ஆ'-வில் அளிக்கப்பட்டுள்ளன.

ஆணையரகம், சென்னை-2

ஆணையரகத்தில் அலுவலகப் பயன்பாட்டிற்காக 2006-2007ஆம் ஆண்டு பகுதி-II திட்டத்தின் கீழ் ரூ.1.71 இலட்சத்தில் லைன் டாட் மேட்ரிக்ஸ் பிரிண்டர் மற்றும் தீயணைப்பாளர்கள் ஆகியவை கொள்முதல் செய்யப்பட்டு பயன்படுத்தப்பட்டு வருகிறது.

அரசு மைய அச்சகம், சென்னை-79

2006-2007ஆம் ஆண்டு பகுதி-II திட்டத்தின் கீழ் ரூ. 79.76 இலட்சத்தில் அரசு மைய அச்சகம், சென்னை-79ல் கீழ்க்கண்ட இயந்திரங்கள் மற்றும் உபகரணங்கள் கொள்முதல் செய்து நிறுவப்பட உள்ளது ;

- (1) புரோகராம் கட்டிங் இயந்திரம்
- (2) ஓயர் ஸ்டிச்சிங் இயந்திரம்
- (3) ஷீட் ஃபெட் அச்ச இயந்திரம்
- (4) ரீ-டச்சிங் மேசை
- (5) தடையற்ற மின்சாரம் வழங்கும் சாதனம் (2 கே.வி.ஏ.)
- (6) லைன் டாட் மேட்ரிக்ஸ்
- (7) லேசர் பிரிண்டர் எ3 மற்றும் எ4 அளவு
- (8) ஸ்பிளிட் ஏ.சி. உடன் ஸ்டெபிலைசர்
- (9) சீலிங் பேன் மற்றும் எக்ஸாஸ்ட் பேன்
- (10) வாட்டர் கூலர் மற்றும் அதன் உபகரணங்கள்

அரசு கிளை அச்சகம், திருச்சிராப்பள்ளி

2006-2007ஆம் ஆண்டு பகுதி -II திட்டத்தின் கீழ் ரூ. 53.56 இலட்சத்தில் அரசு கிளை அச்சகம், திருச்சிராப்பள்ளியில் கீழ்க்கண்ட இயந்திரங்கள் மற்றும் உபகரணங்கள் கொள்முதல் செய்து நிறுவப்பட உள்ளன.

- (1) டி.டி.ப்பி இயந்திரம் மற்றும் அதன் உபகரணங்கள்
- (2) லேசர் பிரிண்டர்
- (3) ஸ்பிளிட் ஏ.சி. உடன் ஸ்டெபிலைசர்
- (4) தடையற்ற மின்சாரம் வழங்கும் சாதனம் (2 கே.வி.ஏ.)
- (5) ரீ-டச்சிங் மேசை
- (6) டுவின் எக்ஸ்போஸர்
- (7) ஃபிளேட் பிராஸஸர்
- (8) வெப் ஆப்செட் அச்ச இயந்திரம்
- (9) டேம்பனர் கிளீனிங் இயந்திரம்
- (10) சீலிங் பேன் மற்றும் எக்ஸாஸ்ட் பேன்
- (11) வாட்டர் கூலர் மற்றும் அதன் உபகரணங்கள்
- (12) தீயணைப்பான்கள்

கடந்த ஆண்டுகளில் சென்னை உயர்நீதிமன்ற கிளை அச்சகம், மதுரை, சேலம் மற்றும் புதுக்கோட்டை ஆகிய கிளை அச்சகங்கள் நவீனமயமாக்கப்பட்டதன் பயனாக, பணியாளர்களின் எண்ணிக்கை கடந்த காலங்களுடன் ஒப்பிடுகையில் 50 விழுக்காட்டிற்குக் குறைந்த

போதிலும், இத்துறையின் உற்பத்தி தற்போது இரு மடங்காக அதிகரிக்கப்பட்டுள்ளதுடன் அச்சுப் பணியின் தரமும் மேம்பாடு அடைந்துள்ளது.

அரசு அச்சகங்கள் படிப்படியாக நவீனமயமாக்கப்பட்டதன் தொடர்ச்சியாக அரசிடமிருந்து பெறப்படும் அனைத்து அச்சுப் பணிகளும் குறித்த காலக்கெடுவிற்குள் மிகுந்த தரத்துடன் அச்சிட்டு வழங்கப்பட்டு வருகின்றது. மேலும், வேலைத் திறனை மேம்படுத்தியும், அரசின் முக்கிய ஆவணங்கள் மற்றும் கழுக்கத்தன்மை வாய்ந்த ஆவணங்களின் இரகசியங்களைக் காப்பாற்றியும், இத்துறை தொடர்ந்து சிறப்பாகச் செயல்பட்டு வருகின்றது.

அரசு கிளை அச்சகம், உயர்நீதிமன்றம், சென்னை-104

2006-2007ஆம் ஆண்டு பகுதி-II திட்டத்தின் கீழ் ரூ.55.48 இலட்சத்தில் அரசு கிளை அச்சகம், உயர்நீதிமன்றம், சென்னை-104-ல் கீழ்க்கண்ட இயந்திரங்கள் மற்றும் உபகரணங்கள் கொள்முதல் செய்து நிறுவப்பட உள்ளன.

- (1) வெப் ஆப்செட் பிரிண்டிங் இயந்திரம்
- (2) புரோக்ராம் கட்டிங் இயந்திரம்
- (3) தீயணைப்பாளர்கள்
- (4) குளிர் சாதனப் பெட்டி மற்றும் அதன் உபகரணங்கள்

சாதனைகள்

- (1) தனி நபர் பெயர் மாற்ற அறிவிக்கைகள் இதுவரை இத்துறையால் ஆங்கிலத்தில் மட்டுமே அரசிதழில் பிரசுரிக்கப்பட்டு வந்தன. இதற்கான கட்டணம் ரூ.415/- (தபால் செலவு உட்பட) வசூலிக்கப்பட்டு வருகிறது. தற்பொழுது அரசிதழில் தமிழிலும் பெயர் மாற்றம் பிரசுரம் செய்ய இவ்வரசால் ஆணையிடப்பட்டு இதற்கான கட்டணமாக ரூ.50/- மட்டுமே (தபால் செலவு நீங்கலாக) வசூலிக்கப்பட்டு வருகிறது.
- (2) அரசு ஊழியர்களுக்குப் பொங்கல் போனஸ் ஐந்து ஆண்டுகளுக்குப் பிறகு இவ்வரசால் வழங்கப்படுகிறது. பொங்கல் போனஸாக ரூ. 825/- ஏ மற்றும் பி பிரிவு அலுவலர்களுக்கும், ரூ. 2500/- சி மற்றும் டி பிரிவு அலுவலர்களுக்கும் வழங்க உத்தரவிட்டதன் பயனாக இத்துறைக்கு ரூ. 60,35,650/- (ரூபாய் அறுபது இலட்சத்து முப்பத்தைந்தாயிரத்து அறுநூற்று ஐம்பது மட்டும்) நிதி கூடுதலாக ஒதுக்கப்பட்டது.
- (3) இத்துறையில் பணிபுரியும் தொழில் நுட்பப் பணியாளர்களுக்குச் சொந்த அலுவலுக்கான ஈட்டா விடுப்பு நவம்பர் 2006 முதல் வழங்கப்படுகிறது.


- (4) அரசு அச்சகங்களை நவீனமயமாக்க தற்போதுள்ள 443 பதவிகள் ஒப்புவிக்கப்பட்டு 19 வகையான புதிய இனங்களில் 333 பதவிகள் உருவாக்கப்பட்டன. அரசு அச்சகங்களைப் படிப்படியாக நவீனமயமாக்கும் வழிவகைகளைப் பரிந்துரைக்க ஏழு நபர்களைக் கொண்ட ஒரு வல்லுநர் குழு சிறப்பு ஆணையர் மற்றும் ஆணையரைத் தலைவராகக் கொண்டு அமைக்கப்பட்டுள்ளது.
- (5) சென்னை உயர்நீதிமன்றத்தின் மதுரை கிளை அச்சகத்திற்கு அரசால் புதிதாக 49 பதவிகள் ஏற்படுத்தப்பட்டு அவற்றிற்கு ஊதியம் மற்றும் இதர செலவினங்களுக்காக ரூ.86.60 இலட்சம் ஒதுக்கப்பட்டுள்ளது.

பரிதி இளம்வழுதி,
செய்தித் துறை அமைச்சர்.

அட்டவணை - அ

நிருவாக அமைப்பு

சிறப்பு ஆணையர் மற்றும் ஆணையர்



அட்டவணை - ஆ

1-4-2007-இல் உள்ளபடி பணியாளர்களின் எண்ணிக்கை

வ. எண்	அலகு	1-4-2007-ல் மொத்தப் பணியாளர்கள்	அலுவலர்கள்	அமைச்சுப் பணியாளர்கள்	பிற பிரிவு பணியாளர்கள்
1	ஆணையரகம் (அரசு வெளியீடுகள், விற்பனை நிலையம் உட்பட)	175	13	93	69
2	அரசு எழுதுபொருள் அலுவலகம், சென்னை-1.	126	01	56	69
3	அரசு மைய அச்சகம், சென்னை-79 (ஆணைக்கார தோட்டம் அச்சகம் உட்பட).	1272	23	176	1073
4	அரசு கிளை அச்சகம் (உயர்நீதிமன்ற வளாகம்), சென்னை-104.	153	04	12	137
5	அரசு கிளை அச்சகம், மதுரை.	165	03	15	147
6	அரசு கிளை அச்சகம், சேலம்.	85	02	12	71
7	அரசு கிளை அச்சகம், திருச்சி.	90	02	09	79
8	அரசு கிளை அச்சகம், புதுக்கோட்டை.	89	02	10	77
9	அரசு கிளை அச்சகம், விருத்தாசலம்.	64	02	07	55
10	அரசு கிளை அச்சகம், சென்னை உயர்நீதிமன்ற கிளை, மதுரை.*	-	-	-	-
	மொத்தம் ..	2219	52	390	1777

* ஒப்பளிப்பு செய்யப்பட்ட 49 பணியிடங்களை நிரப்ப நடவடிக்கை மேற்கொள்ளப்பட்டு வருகிறது.